

राज्यातील विधी पदवी अभ्यासक्रम चालविणाऱ्या शासकीय, अशासकीय अनुदानित, विद्यापीठ संचलित महाविद्यालये/विभाग यामधील केंद्रीभूत प्रवेश प्रक्रियेनंतर विविध अपरिहार्य कारणास्तव रिक्त राहिलेल्या जागांचे प्रवेश विद्यार्थ्यांच्या हितार्थ सक्षम प्राधिकाऱ्यामार्फत एकत्रितपणे करण्याबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: सीईटी-२०१६/प्र.क्र.३१०/मशि-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: १९ ऑक्टोबर, २०१६.

**वाचा :-**

- (१) आयुक्त राज्य सामायिक प्रवेश परीक्षा कक्ष यांचे पत्र क्र.रासाप्रपक/२०१६/विधी ३ व ५ वर्ष/२०१६, दिनांक १५.१०.२०१६.
- (२) शासन निर्णय क्र.सीईटी-२०१५/प्र.क्र.३७९/मशि-२, दिनांक ४.१२.२०१५.
- (३) शासन अधिसूचना क्र.सीईटी-२०१६/प्र.क्र.२४३/मशि-२, दिनांक २.४.२०१६.
- (४) शासन निर्णय क्र.सीईटी-२०१६/प्र.क्र.८४/मशि-२, दिनांक ७.४.२०१६.
- (५) शासन निर्णय क्र.सीईटी-२०१५/प्र.क्र.२४३/१५/मशि-२, दिनांक १२.४.२०१६.

**प्रस्तावना :-**

शैक्षणिक वर्ष २०१६-१७ पासून, कायम विनाअनुदानित व्यवसायिक विधी पदवी अभ्यासक्रमांचे प्रवेश महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ अंतर्गत संदर्भ क्र.३ येथील अधिसूचनेनुसार करण्यात येत आहेत. शासनाने यापूर्वी संदर्भाधीन क्र.२ येथील शासन निर्णयान्वये सक्षम प्राधिकारी म्हणून आयुक्त, राज्य सामायिक प्रवेश परीक्षा कक्ष यांच्यामार्फत सदर प्रवेश करण्याचे घोषित केले आहे. तसेच विधी पदवी अभ्यासक्रम चालविणाऱ्या शासकीय, अशासकीय अनुदानित व विद्यापीठ संचलित महाविद्यालये/विभाग यांचे प्रवेश हे संदर्भाधीन क्र.४ व ५ येथील शासन निर्णयांमधील तरतुदीनुसार करण्याचे घोषित केले आहे. त्यानुसार प्रवेश प्रक्रिया एक खिडकी पध्दतीने राबविण्यात येत आहे. सदर केंद्रीभूत प्रवेश प्रक्रियेनंतर कायम विनाअनुदानित विधी पदवी अभ्यासक्रमांमध्ये रिक्त राहिलेल्या जागा संस्थास्तरावर भरण्याची तरतूद करण्यात आली आहे. तथापि, केंद्रीभूत प्रवेश प्रक्रियेनंतर अपरिहार्य कारणास्तव राज्यातील शासकीय, अशासकीय अनुदानित व विद्यापीठ संचलित महाविद्यालये/विभाग यामधील रिक्त राहणाऱ्या जागांवर राज्य सामायिक प्रवेश परीक्षा दिलेल्या विद्यार्थ्यांच्या हितार्थ एकत्रितपणे सक्षम प्राधिकाऱ्यामार्फतच स्वतंत्र फेरी आयोजित करण्याची बाब शासनाच्या विधाराधीन होती.

## शासन निर्णय:-

केंद्रीभूत प्रवेश प्रक्रियेनंतर राज्यातील विधी पदवी अभ्यासक्रम चालविणाऱ्या शासकीय, अशासकीय अनुदानित व विद्यापीठ संचलित महाविद्यालये/विभाग यामधील अपरिहार्य कारणास्तव रिक्त राहिलेल्या जागा, विद्यार्थ्यांच्या हितार्थ, संस्थास्तरावर सक्षम प्राधिकारी यांचेमार्फत भरण्यास मंजूरी देण्यात येत आहे. सदर प्रवेश सक्षम प्राधिकारी म्हणजेच आयुक्त, राज्य सामायिक प्रवेश परीक्षा कक्ष यांच्यामार्फत गुणवत्ताक्रमानुसार, पारदर्शीपणे एक खिडकी पध्दतीने एकत्रितपणे करण्यात यावेत. अशाप्रकारे घेण्यात येणाऱ्या स्वतंत्र प्रवेश फेरीचे वेळापत्रक, तपशिल व अनुषंगिक सूचना, सक्षम प्राधिकारी यांनी जाहीर करून त्यास प्रसिध्दी द्यावी.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०१९१२५०३१०३०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( उर्मिला जोशी )

कार्यासन अधिकारी, महाराष्ट्र शासन.

प्रत,

१. आयुक्त, राज्य सामायिक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
२. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
३. सचिव शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
४. संचालक, उच्च शिक्षण, महाराष्ट्र राज्य, पुणे,
५. सर्व सह संचालक, उच्च शिक्षण (संचालक, उच्च शिक्षण यांच्यामार्फत),
६. प्राचार्य, शासकीय व सर्व अशासकीय अनुदानित विधी महाविद्यालये (संचालक, उच्च शिक्षण यांच्यामार्फत),
७. कुलसचिव, सर्व अकृषि विद्यापीठे (संचालक, उच्च शिक्षण यांच्यामार्फत)
८. निवडनस्ती-मशि-२.